

अधिसूचना

विधि व न्याय विभाग,

मंत्रालय, मुंबई ४०० ०३२.

दिनांक:- ०८ जून, २००७.

मुंबई दिवाणी न्यायालये अधिनियम, १८६९

क्रमांक:- सीआरसी २५०७/३३०/(३०/०७)/का.अकरा :-मुंबई दिवाणी न्यायालये अधिनियम, १८६९ (१८६९ चा मुंबई चौदा) याची कलमे १४ आणि १९ याद्वारे प्रदान करण्यात आलेल्या अधिकारांचा वापर करुन, आणि शासकीय अधिसूचना, विधी व न्याय विभाग, क्रमांक सीआरसी ३३८९/१४४५/(२५३) (एक)- सात, दिनांक ७ ऑक्टोबर, १९९६ जेथवर वसई तहसिलाशी संबंधित असेल तेथवर तिचे अंशतः अधिक्रमण करुन, महाराष्ट्र शासन मुंबई येथील उच्च न्यायालयाशी विचार विनिमय करुन, याद्वारे, उच्च न्यायालय राजपत्रात अधिसूचित करील अशा दिनांकापासून अप्पर जिल्हा न्यायालय, वसई, खालील प्रमाणे निर्माण करीत आहे :-

(अ) ठाणे महसुली जिल्हयातील वसई येथे एक न्यायालय असेल आणि जिल्हा न्यायाधीश (अपर जिल्हा न्यायाधीश) हा उक्त न्यायालयाच्या प्रमुखपदी असेल,

(ब) सर्वसाधारण / विशेष अधिकारितेच्या स्थानिक सीमा हया, ठाणे जिल्हयातील वसई महसुली तालुक्यात समाविष्ट असलेल्या क्षेत्रांशी समव्यापी असतील आणि त्यात त्या क्षेत्रांचा समावेश असेल,

(क) उक्त अधिनियमाच्या कलम ९ अन्वये प्रमुख जिल्हा न्यायाधीश (जिल्हा न्यायाधीश) यांच्याकडे निहित केलेले अधिकार आणि त्याला योग्य वाटेल अशी बाब, जिल्हा न्यायाधीश, (अपर जिल्हा न्यायाधीश) वसई यांच्याकडे अभिहस्तांकित करण्याचे किंवा ती, त्यांच्याकडून काढून स्वतःकडे घेण्याचे किंवा सक्षम अधिकारितेच्या इतर कोणत्याही न्यायालयाकडे अभिहस्तांकित करण्याचे त्यांचे अधिकार या व्यतिरिक्त, प्रमुख जिल्हा न्यायाधीश, ठाणे यांचे सर्व अधिकार, उक्त अपर जिल्हा न्यायाधीशांकडे निहित असतील.

महाराष्ट्राचे राज्यपाल यांच्या आदेशानुसार व नावाने,

(अरविंद रोही)

शासनाचे सॉलिसिटर-नि-सह सचिव

अधिसूचना

विधी व न्याय विभाग

मंत्रालय, मुंबई- ४०० ०३२,

दिनांक: ०८ जून, २००७

फौजदारी प्रक्रिया संहिता, १९७३

क्रमांक:- सीआरसी २५०७/३३०/(३०/०७)/का.अकरा :- फौजदारी प्रक्रिया संहिता, १९७३ (१९७४ चा २) महाराष्ट्र राज्यास लागू असताना, त्यांच्या कलम ७, आणि ९ च्या पोट कलम (१) यांद्वारे प्रदान करण्यात आलेल्या अधिकारांचा आणि याबाबतीत त्यास समर्थ करणाऱ्या इतर सर्व अधिकारांचा वापर करून, आणि शासकिय अधिसूचना, विधी व न्याय विभाग, क्र. सीआरसी ३३८९/१४४५/(२५३) (दोन) / सात, दिनांक ७ ऑक्टोबर, १९९६ जेथवर वसई तालुक्याशी संबंधीत असेल तेथवर तिचे अंशतः अधिक्रमण करून, महाराष्ट्र शासन, मुंबई येथील उच्च न्यायालयाशी विचारविनिमय करून याद्वारे, उच्च न्यायालय राजपत्रात अधिसूचित करील अशा दिनांकापासून वसई महसुली तालुक्यासाठी एक सत्र विभाग निर्माण करीत आहे. आणि उक्त सत्र विभागाच्या मार्यादेत उद्भवणाऱ्या प्रकरणांची संपरीक्षा करण्यासाठी वसई येथे एक सत्र न्यायालय स्थापन करीत असून त्याच्या प्रमुख पदी अपर सत्र न्यायाधीश असेल. सत्र न्यायाधीश, ठाणे यास, वसई सत्र विभागाचीदेखील अधिकारिता असेल आणि त्यास, उक्त सत्र विभागाकडील प्रकरणे काढून स्वतःकडे घेण्याचे किंवा सक्षम अधिकारिता असलेल्या इतर कोणत्याही न्यायालयाकडे किंवा त्यास योग्य वाटेल असे कोणतेही प्रकरण वसई येथील अपर सत्र न्यायाधीश याच्याकडे अभिहस्तांकित करण्याचे अधिकार असतील.

महाराष्ट्राचे राज्यपाल यांच्या आदेशानुसार व नावाने,

(अरविंद रोही)

शासनाचे सॉलिसिटर-नि-सह सचिव

अधिसूचना

विधी व न्याय विभाग
मंत्रालय, मुंबई- ४०० ०३२,
दिनांक: ०८ जून, २००७

मुंबई
दिवाणी
न्यायालय
अधिनियम,
१८६९

क्रमांक :-सीआरसी २५०७/३३०/(३०/०७)/का.अकरा:- मुंबई दिवाणी न्यायालय अधिनियम, १८६९ (१८६९ चा मुंबई १४) याची कलमे २१, २२ अ व २३ यांद्वारे प्रदान करण्यात आलेल्या अधिकारांचा वापर करून आणि शासकिय अधिसूचना, विधी व न्याय विभाग, क्रमांक सीआरसी ३३८९/१४४५ (२५३) (तीन) सात, दिनांक ७ ऑक्टोबर, १९९६ जेथवर वसई तालुक्याशी संबंधित असले तेथवर तिचे अंशतः अधिक्रमण करून, महाराष्ट्र शासन मुंबई येथील उच्च न्यायालयाशी विचारविनिमय करून, याद्वारे, उच्च न्यायालय राजपत्रात अधिसूचित करील अशा दिनांकापासून दिवाणी न्यायालय (वरिष्ठ स्तर) वसई खालील प्रमाणे निर्माण करीत आहे :-

- (अ) ठाणे जिल्ह्यातील वसई येथे जिल्हा न्यायालय, ठाणे याला दुय्यम असे एक दिवाणी न्यायालय असेल,
- (ब) दिवाणी न्यायाधीश (वरिष्ठ स्तर) हा, उक्त न्यायालयाच्या प्रमुखपदी असेल व तो, आपले न्यायालय वसई येथे भरवील,
- (क) सर्व साधारण विशेष अधिकारितेच्या स्थानिक मर्यादा हया, ठाणे जिल्ह्यातील वसई महसुली तालुक्याशी समव्यापी असतील आणि त्यामध्ये अंतर्भूत असलेल्या क्षेत्रांचा त्यात समावेश असेल, आणि दिवाणी न्यायाधीश (वरिष्ठ स्तर), पालघर यांच्या सर्वसाधारण व विशेष अधिकारितेच्या स्थानिक मर्यादेत यापूर्वी समाविष्ट करण्यात आलेल्या उक्त क्षेत्रातील काम हे, उक्त दिनांका पासून दिवाणी न्यायाधीश (वरिष्ठ स्तर) पालघर यांच्या अधिकारितेतून वगळण्यात येईल.

महाराष्ट्राचे राज्यपाल यांच्या आदेशानुसार व नावाने,

(अरविंद रोही)

शासनाचे सॉलिसिटर-नि-सह सचिव

अधिसूचना

विधी व न्याय विभाग
मंत्रालय, मुंबई- ४०० ०३२,
दिनांक : ०८ जून, २००७

हिंदू विवाह अधिनियम, १९५५

क्रमांक :-सीआरसी २५०७/३३०/(३०/०७)/का.अकरा :- हिंदू विवाह अधिनियम, १९५५ (१९५५ चा २५) याच्या कलम ३ च्या खंड (ख) द्वारे प्रदान करण्यात आलेल्या अधिकारांचा वापर करून, आणि शासकिय अधिसूचना, विधी व न्याय विभाग, क्रमांक सीआरसी ३३८९/१४४५/(२५३) (चार)- सात, ७ ऑक्टोबर, १९९६ जेथवर वसई तालुक्याशी संबंधित असेल तेथवर तिचे अंशतः अधिक्रमण करून, महाराष्ट्र शासन याद्वारे उच्च न्यायालय राजपत्रात अधिसूचित करील अशा दिनांकापासून ठाणे जिल्ह्यातील दिवाणी न्यायाधीश (वरिष्ठ स्तर), वसई यांच्या न्यायालयाला, त्यांच्या सर्वसाधारण व विशेष अधिकारितेतील, वसई तालुक्यातील दिवाणी न्यायाधीश (कनिष्ठ स्तर) यांच्या विद्यमान न्यायालयाच्या स्थानिक मर्यादेत उद्भवणाऱ्या, उक्त अधिनियमाखालील प्रकरणांवर कार्यवाही करण्याची अधिकारिता असेल.

महाराष्ट्राचे राज्यपाल यांच्या आदेशानुसार व नावाने,

(अरविंद रोही)
शासनाचे सॉलिसिटर-नि-सह सचिव

क्रमांक: सीआरसी-२५०७/३३०/(३०/०७)/का.अकरा
विधी व न्याय विभाग,
मंत्रालय, मुंबई- ४०० ०३२,
दिनांक: ०८ जून, २००७.

प्रत माहितीस्तव:-

महाप्रबंधक, उच्च न्यायालय, मुंबई (पत्राने) (३ प्रती)
प्रबंधक (निरिक्षणे), उच्च न्यायालय (अपील शाखा) मुंबई (पत्राने) (२ प्रती)
प्रमुख न्यायाधीश, जिल्हा व सत्र न्यायालय, ठाणे
जिल्हा दंडाधिकारी तथा जिल्हाधिकारी, ठाणे
पोलीस अधिक्षक, ठाणे
महालेखापाल (लेखा व अनुज्ञेयता) महाराष्ट्र -एक, मुंबई
महालेखापाल (लेखा) महाराष्ट्र -एक, मुंबई
जिल्हा कोषागार अधिकारी, ठाणे
उपकोषागार अधिकारी, वसई जि.ठाणे
सचिव, वित्त विभाग, मंत्रालय, मुंबई
सचिव, गृह विभाग, मंत्रालय, मुंबई,
सचिव, महाराष्ट्र विधानमंडळ सचिवालय, मुंबई
संचालक, भाषा संचालनालय, पाचवा मजला, नवीन प्रशासकीय इमारत, शासकीय
वसाहत, बांद्रा (पूर्व), मुंबई-४०० ०५१.
संचालक, माहिती व जनसंपर्क संचालनालय, मंत्रालय, मुंबई यांना विनंती करण्यात
येते की, त्यांनी आवश्यक ती टिप्पणी वृत्तपत्रात प्रसिध्द करण्यासाठी अग्रेषित
कार्यासने - ६, १२, १३, २३, आणि " ब " शाखा, विधी व न्याय विभाग, मंत्रालय,
मुंबई.
व्यवस्थापक, शासकीय मध्यवर्ती मुद्रणालय, मुंबई.
यांना विनंती करण्यात येते की, सदर अधिसूचना असाधारण राजपत्र -
भाग ४ अ मध्ये प्रसिध्द करावी व त्याच्या ५० प्रती या विभागास पाठविण्यात याव्यात.
निवड नस्ती / का.११.

(अरविंद रोही)

शासनाचे सॉलिसिटर-नि-सह सचिव